

Sri Surya ashtottara satanama stotram

śrī sūrya aṣṭōttaraśatanāma stōtra

aruṇāya śaraṇyāya karuṇārasasindhavē
asamānabalāyā:’rtarakṣakāya namō namaḥ || 1 ||

ādityāyā:’dibhūtāya akhilāgamavēdinē
acyutāyā:’khilajñāya anantāya namō namaḥ || 2 ||

ināya viśvarūpāya ijjāyēndrāya bhānavē
indirāmandirāptāya vandanīyāya tē namaḥ || 3 ||

īśāya suprasannāya suśīlāya suvarcasē
vasupradāya vasavē vāsudēvāya tē namaḥ || 4 ||

ujjalāyōgrarūpāya ūrdhvagāya vivasvatē
udyatkiraṇajālāya hr̥ṣīkēśāya tē namaḥ || 5 ||

ūrjasvalāya vīrāya nirjarāya jayāya ca
ūrudvayābhāvarūpayuktasārathayē namaḥ || 6 ||

r̥ṣivandyāya rugghantrē r̥kṣacakracarāya ca
r̥jusvabhāvacittāya nityastutyāya tē namaḥ || 7 ||

r̥kāramātr̥kāvarṇarūpāyōjjvalatējasē
r̥kṣādhināthamitrāya puṣkarākṣāya tē namaḥ || 8 ||

luptadantāya śāntāya kāntidāya ghanāya ca
kanatkanakabhūṣāya khadyōtāya namō namaḥ || 9 ||

lūnitākhiladaityāya satyānandasvarūpiṇē
apavargapradāyā:’rtaśaraṇyāya namō namaḥ || 10 ||

ēkākinē bhagavatē sr̥ṣṭīsthityantakāriṇē
guṇātmanē ghr̥ṇibhr̥tē br̥hatē brahmaṇē namaḥ || 11 ||

aiśvaryadāya śarvāya haridaśvāya śaurayē
daśadiksamprakāśāya bhaktavaśyāya tē namaḥ || 12 ||

ōjaskarāya jayinē jagadānandahētavē
janmamṛtyujarāvyādhivarjitāya namō namaḥ || 13 ||

aunnatyapadasañcārarathasthāyātmarūpiṇē
kamanīyakarāyā:’bjavallabhāya namō namaḥ || 14 ||

antarbahihprakāśāya acintyāyā:’tmarūpiṇē
acyutāya surēśāya parasmaijyōtiṣē namaḥ || 15 ||

ahaskarāya ravayē harayē paramātmanē
taruṇāya varēṇyāya grahāṇāmpatayē namaḥ || 16 ||

ōm namō bhāskarāyā:’dimadhyāntarahitāya ca
saukhyapradāya sakalajagatāmpatayē namaḥ || 17 ||

namaḥ sūryāya kavayē namō nārāyaṇāya ca
namō namaḥ parēśāya tējōrūpāya tē namaḥ || 18 ||

ōm śrīm hiraṇyagarbhāya ōm hrīm sampatkarāya ca
ōm aiṁ iṣṭārthadāyā:’nuprasannāya namō namaḥ || 19 ||

śrīmatē śrēyasē bhaktakōṭisaukhyapradāyinē
nikhilāgamavēdyāya nityānandāya tē namaḥ || 20 ||

Hari Ome